
Shivavishnukritam Surya Stotram 16

ಶಿವವಿಷ್ಣುಕೃತಂ ಸೂರ್ಯಸ್ತೋತ್ರಂ 16

Document Information



Text title : Shivavishnukritam Surya Stotram 16

File name : shivaviShNukRRitaMsUryastotram16.itx

Category : navagraha, bhaviShyapurANa, stotra

Location : doc_z_misc_navagraha

Proofread by : PSA Easwaran

Description/comments : bhaviShyapurANa | brAhmaparva | adhyAya 153/50-80||

Latest update : October 7, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 19, 2024

sanskritdocuments.org

ಶಿವವಿಷ್ಣುಕೃತಂ ಸೂರ್ಯಸ್ತೋತ್ರಂ 16



ಮಹಾದೇವ ಉವಾಚ .

ಜಯ ಭಾವ ಜಯಾಜೇಯ ಜಯ ಹಂಸ ದಿವಾಕರ .

ಜಯ ಶಂಭೋ ಮಹಾಬಾಹೋ ಖಗ ಗೋಚರ ಭೂಧರ .. 60..

ಜಯ ಲೋಕಪ್ರದೀಪೇನ ಜಯ ಭಾನೋ ಜಗತ್ಪತೇ .

ಜಯ ಕಾಲ ಜಯಾನಂತ ಸಂವತ್ಸರ ಶುಭಾನನ .. 61..

ಜಯ ದೇವಾದಿತೇಃ ಪುತ್ರ ಕಶ್ಯಪಾನಂದವರ್ಧನ .

ತಮೋಘ್ನ ಜಯ ಸಪ್ತೇಶ ಜಯ ಸಪ್ತಾಶ್ವವಾಹನ .. 62..

ಮಹೇಶ ಜಯ ಕಾಂತೀಶ ಜಯ ಕಾಲೇಶ ಶಂಕರ .

ಅರ್ಧಕಾಮೇಶ ಧರ್ಮೇಶ ಜಯ ಮೋಕ್ಷೇಶ ಶರ್ಮದ .. 63..

ಜಯ ವೇದಾಂಗರೂಪಾಯ ಗ್ರಹರೂಪಾಯ ವೈ ನಮಃ .

ಸತ್ಯಾಯ ಸತ್ಯರೂಪಾಯ ಸುರೂಪಾಯ ಶುಭಾಯ ಚ .. 64..

ಕ್ರೋಧಲೋಭವಿನಾಶಾಯ ಕಾಮನಾಶಾಯ ವೈ ಜಯ .

ಕಲ್ಮಾಷಪಕ್ಷಿರೂಪಾಯ ಯತಿರೂಪಾಯ ಶಂಭವೇ .. 65..

ವಿಶ್ವಾಯ ವಿಶ್ವರೂಪಾಯ ವಿಶ್ವಕರ್ಮಾಯ ವೈ ಜಯ .

ಜಯೋಂಕಾರ ವಷಟ್ಕಾರ ಸ್ವಾಹಾಕಾರ ಸ್ವಧಾಮಯ .. 66..

ಜಯಾಶ್ವಮೇಧರೂಪಾಯ ಚಾಗ್ನಿರೂಪಾಯಮಾಯ ಚ .

ಸಂಸಾರಾರ್ಣವಪೀತಾಯ ಮೋಕ್ಷದ್ವಾರಪ್ರದಾಯ ಚ .. 67..

ಸಂಸಾರಾರ್ಣವಮಗ್ನಸ್ಯ ಮಮ ದೇವ ಜಗತ್ಪತೇ .

ಹಸ್ತಾವಲಂಬನೋ ದೇವ ಭವ ತ್ವಂ ಗೋಪತೇಽದ್ಭುತ .. 68..

ಈಶೋಽಪ್ಯೇವಮಹೀನಾಂಗಂ ಸ್ತುತ್ವಾ ಭಾನುಂ ಪ್ರಯತ್ನತಃ .

ವಿರರಾಮ ಮಹಾರಾಜ ಪ್ರಣಮ್ಯ ಶಿರಸಾ ರವಿಂ .. 69..

ಅಥ ವಿಷ್ಣುರ್ಮಹಾತೇಜಾಃ ಕೃತಾಂಜಲಿಪುಟೋ ರವಿಂ .

ಉವಾಚ ರಾಜಶಾರ್ದೂಲ ಭಕ್ತ್ಯಾ ಶ್ರದ್ಧಾಸಮನ್ವಿತಃ .. 70..

ವಿಷ್ಣುರುವಾಚ .

ನಮಾಮಿ ದೇವದೇವೇಶಂ ಭೂತಭಾವನಮವ್ಯಯಂ .

ದಿವಾಕರಂ ರವಿಂ ಭಾನುಂ ಮಾತೃಂಡಂ ಭಾಸ್ಕರಂ ಭಗಂ .. 71..

ಇಂದ್ರಂ ವಿಷ್ಣುಂ ಹರಿಂ ಹಂಸಮಕರ್ಣಂ ಲೋಕಗುರುಂ ವಿಭುಂ .
 ತ್ರಿನೇತ್ರಂ ತ್ರ್ಯಕ್ಷರಂ ತ್ರ್ಯಂಗಂ ತ್ರಿಮೂರ್ತಿಂ ತ್ರಿಗತಿಂ ಶುಭಂ .. 72..
 ಷಣ್ಮುಖಾಯ ನಮೋ ನಿತ್ಯಂ ತ್ರಿನೇತ್ರಾಯ ನಮೋ ನಮಃ .
 ಚತುರ್ವಿಂಶತಿಪಾದಾಯ ನಮೋ ದ್ವಾದಶಪಾಣಯೇ .. 73..
 ನಮಸ್ತೇ ಭೂತಪತಯೇ ಲೋಕಾನಾಂ ಪತಯೇ ನಮಃ .
 ದೇವಾನಾಂ ಪತಯೇ ನಿತ್ಯಂ ವರ್ಣಾನಾಂ ಪತಯೇ ನಮಃ .. 74..
 ತ್ವಂ ಬ್ರಹ್ಮಾ ತ್ವಂ ಜಗನ್ನಾಥೋ ರುದ್ರಸ್ವಂ ಚ ಪ್ರಜಾಪತಿಃ .
 ತ್ವಂ ಸೋಮಸ್ವಂ ತಥಾಽಽದಿತ್ಯಸ್ವಂ ಮೋಹಕಾರಕ ಏವ ಹಿ .. 75..
 ಬೃಹಸ್ಪತಿರ್ಬುಧಸ್ವಂ ಹಿ ತ್ವಂ ಶುಕ್ರಸ್ವಂ ವಿಭಾವಸುಃ .
 ಯಮಸ್ವಂ ವರುಣಸ್ವಂ ಹಿ ನಮಸ್ತೇ ಕಶ್ಯಪಾತ್ಮಜ .. 76..
 ತ್ವಯಾ ತತಮಿದಂ ಸರ್ವಂ ಜಗತ್ಸಾ ವರಜಂಗಮಂ .
 ತ್ವತ್ತ ಏವ ಸಮುತ್ಪನ್ನಂ ಸದೇವಾಸುರಮಾನುಷಂ .. 77..
 ಬ್ರಹ್ಮಾ ಚಾಹಂ ಚ ರುದ್ರಶ್ಚ ಸಮುತ್ಪನ್ನಾ ಜಗತ್ಪತೇ .
 ಕಲ್ವಾದೌ ತು ಪುರಾ ದೇವ ಸ್ಥಿತಯೇ ಜಗತೋಽನಘ .. 78..
 ನಮಸ್ತೇ ವೇದರೂಪಾಯ ಅಹೋರೂಪಾಯ ವೈ ನಮಃ .
 ನಮಸ್ತೇ ಜ್ಞಾನರೂಪಾಯ ಯಜ್ಞಾಯ ಚ ನಮೋ ನಮಃ .. 79..
 ಪ್ರಸೀದಾಸ್ಮಾಸು ದೇವೇಶ ಭೂತೇಶ ಕಿರಣೋಜ್ಜ್ವಲ .
 ಸಂಸಾರಾರ್ಣವಮಗ್ನಾನಾಂ ಪ್ರಸಾದಂ ಕುರು ಗೋಪತೇ .. 80..
 ವೇದಾಂತಾಯ ನಮೋ ನಿತ್ಯಂ ನಮೋ ಯಜ್ಞಕಲಾಯ ಚ .
 ಇತಿ ಭವಿಷ್ಯಪುರಾಣೇ ಬ್ರಾಹ್ಮೇ ಪರ್ವಣಿ ತ್ರಯಃಪಂಚಾಶದಧಿಕಶತತಮಾಧ್ಯಾಯಾಂತರ್ಗತಂ .
 ಶಿವ-ವಿಷ್ಣುಕೃತಂ ಸೂರ್ಯಸ್ತೋತ್ರಂ ಸಮಾಪ್ತಂ .
 ಭವಿಷ್ಯಪುರಾಣ . ಬ್ರಾಹ್ಮಪರ್ವ . ಅಧ್ಯಾಯ 153/50-80..

bhaviShyapurANa . brAhmaparva . adhyAya 153/50-80..

Proofread by PSA Easwaran

Shivavishnukritam Surya Stotram 16

pdf was typeset on October 19, 2024

Please send corrections to sanskrit@cheerful.com

